

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ  
ശ്രീസീതാലക്ഷ്മണഭരതശത്രുഘ്നഹനുമത്സമേത ശ്രീരാമചന്ദ്ര പരബ്രഹ്മണേ നമഃ

ശ്രീമദ്രാമായണേ വാൽമീകീയേ ആദികാവ്യേ യുദ്ധകാണ്ഡേ

॥ ത്രിചത്വാരീംശഃ സർഗഃ ॥

*This document has been prepared by*

*Sunder Kidāmbi*

*with the blessings of*

ശ്രീ രംഗരാമാനുജ മഹാദേശികൻ

*His Holiness śrīmad āṇḍavan śrīraṅgam*

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ  
ശ്രീസീതാലക്ഷ്മണഭരതശത്രുഘ്നഹനുമത്സമേത ശ്രീരാമചന്ദ്ര പരബ്രഹ്മണേ നമഃ

## || ത്രിചത്വാരീംശഃ സർഗഃ ||

ദ്വന്ദ്വയുദ്ധേ വാനരൈര രക്ഷസാം പരാജയഃ

യുധ്യതാം തു തതസ്തേഷാം  
വാനരാണാം മഹാത്മനാം |  
രക്ഷസാം സംബഭൂവാഥ  
ബലരോഷഃ സുഭാരൂണഃ ||6.43.1 ||

തേ ഹയൈഃ കാഞ്ചനാപീഡൈ -  
ർഗജൈശ്ചാഗ്നിശിവോപമൈഃ |  
രഥൈശ്ചാദിത്യസങ്കാശൈഃ  
കവചൈശ്ച മനോരമൈഃ ||6.43.2 ||

നിർയയൂ രാക്ഷസാ വീരാ  
നാദയന്തോ ദിശോ ദശ |  
രാക്ഷസാ ഭീമകർമാണോ  
രാവണസ്യ ജയൈഷിണഃ ||6.43.3 ||

വാനരാണാമപി ചമു -  
ർബൃഹതീ ജയമിച്ഛതാം |  
അഭ്യധാവത താം സേനാം  
രക്ഷസാം ഘോരകർമണാം ||6.43.4 ||

ഏതസ്മിന്നന്തരേ തേഷാ -  
 മന്യോന്യമഭിധാവതാം |  
 രക്ഷസാം വാനരാണാം ച  
 ദ്വന്ദ്വയുദ്ധമവർതത || 6.43.5 ||

അംഗദേനേന്ദ്രജിത്സാർധം  
 വാലിപുത്രേണ രാക്ഷസഃ |  
 അയുധ്യത മഹാതേജാ -  
 സ്തൂർയംബകേണ യമാന്ധകഃ || 6.43.6 ||

പ്രജംഘേന ച സമ്പാതി -  
 ര്നിത്യം ദുർധർഷണോ രണേ |  
 ജംബുമാലിനമാരണ്യോ  
 ഹനുമാനപി വാനരഃ || 6.43.7 ||

സംഗതസ്തു മഹാക്രോധോ  
 രാക്ഷസോ രാവണാനുജഃ |  
 സമരേ തീക്ഷ്ണവേഗേന  
 ശത്രുഘ്നേന വിഭീഷണഃ || 6.43.8 ||

തപനേന ഗജഃ സാർധം  
 രാക്ഷസേന മഹാബലഃ |  
 നികുന്ദേന മഹാതേജാ  
 നീലോപി സമയുധ്യത || 6.43.9 ||

വാനരേന്ദ്രസ്തു സുഗ്രീവഃ  
 പ്രഘസേന സുസംഗതഃ |  
 സംഗതഃ സമരേ ശ്രീമാൻ  
 വിരൂപാക്ഷേണ ലക്ഷ്മണഃ || 6.43.10 ||

അഗ്നികേതുഃ സുദുർധർഷോ  
 രശ്മികേതുശ്ച രാക്ഷസഃ |  
 സുപ്ലഷ്ടോ യജ്ഞതകോപശ്ച  
 രാമേണ സഹ സംഗതാഃ ||6.43.11 ||

വജ്രമുഷ്ടിശ്ച മൈന്ദേന  
 ദ്വിവിദേനാശനിപ്രഭഃ |  
 രാക്ഷസാഭ്യാം സുഘോരാഭ്യാം  
 കപിമുഖ്യൗ സമാഗതൗ ||6.43.12 ||

വീരഃ പ്രതപനോ ഘോരോ  
 രാക്ഷസോ രണദുർധരഃ |  
 സമരേ തീക്ഷ്ണവേഗേന  
 നലേന സമയുധ്യത ||6.43.13 ||

ധർമസ്യ പുത്രോ ബലവാൻ  
 സുഷേണ ഇതി വിശ്രൂതഃ |  
 സ വിദ്യുൻമാലിനാ സാർധ -  
 മയുധ്യത മഹാകപിഃ ||6.43.14 ||

വാനരാശ്ചാപരേ ഘോരാ  
 രാക്ഷസൈരപരൈഃ സഹ |  
 ദ്വന്ദ്വം സമീയുഃ സഹസാ  
 യുദ്ധ്യാ ച ബഹുഭിഃ സഹ ||6.43.15 ||

തത്രാസീത് സുമഹദ് യുദ്ധം  
 തുമുലം രോമഹർഷണം |  
 രക്ഷസാം വാനരാണാം ച  
 വീരാണാം ജയമിച്ഛതാം ||6.43.16 ||

ഹരിരാക്ഷസദേഹഭ്യഃ  
 പ്രഭൃതാഃ കേശശാദ്യലാഃ |  
 ശരീരസംഘാടവഹാഃ  
 പ്രസുസ്രുഃ ശോണിതാപഗാഃ || 6.43.17 ||

ആജഘാനേന്ദ്രജിത് ക്രുദ്ധോ  
 വഭ്രേണേവ ശതക്രതുഃ |  
 അംഗദം ഗദയാ വീരം  
 ശത്രുസൈന്യവിദാരണം || 6.43.18 ||

തസ്യ കാഞ്ചനചിത്രാംഗം  
 രഥം സാശ്വം സസാരമിം |  
 ജഘാന ഗദയാ ശ്രീമാ -  
 നംഗദോ വേഗവാൻ ഹരിഃ || 6.43.19 ||

സമ്പാതിസ്തു പ്രജംഘേന  
 ത്രിഭിർബാണൈഃ സമാഹതഃ |  
 നിജഘാനാശ്വകർണേന  
 പ്രജംഘം രണമൂർധനി || 6.43.20 ||

ജംബുമാലീ രഥസ്ഥസ്തു  
 രഥശക്ത്യാ മഹാബലഃ |  
 ബിഭേദ സമരേ ക്രുദ്ധോ  
 ഹനുമന്തം സ്തനാന്തരേ || 6.43.21 ||

തസ്യ തം രഥമാസ്ഥായ  
 ഹനുമാൻ മാരുതാഞ്ചജഃ |  
 പ്രമമാഥ തലേനാശു  
 സഹ തേനൈവ രക്ഷസാ || 6.43.22 ||

നദൻ പ്രതപനോ ഘോരോ  
 നലം സോദ്യന്യുധാവത |  
 നലഃ പ്രതപനസ്യാശു  
 പാതയാമാസ ചക്ഷുഷീ || 6.43.23 ||

ഭിന്നഗാത്രഃ ശരൈരസ്തീക്ഷ്ണൈഃ  
 ക്ഷിപ്രഹസ്തേന രക്ഷസാ |  
 ഗ്രസന്തമിവ സൈന്യാനി  
 പ്രഘസം വാനരാധിപഃ || 6.43.24 ||

സുഗ്രീവഃ സപ്തപർണേന  
 നിജഘാന ജവേന ച |  
 പ്രപീഡ്യ ശരവർഷേണ  
 രാക്ഷസം ഭീമദർശനം || 6.43.25 ||

നിജഘാന വിരുപാക്ഷം  
 ശരേണൈകേന ലക്ഷ്മണഃ |  
 അഗ്നികേതുശ്ച ദുർധർഷോ  
 രശ്മികേതുശ്ച രാക്ഷസഃ |  
 സുപ്തഘോ യജ്ഞകോപശ്ച  
 രാമം നിർബിഭിദുഃ ശരൈഃ || 6.43.26 ||

തേഷാം ചതുർണാം രാമസ്തു  
 ശിരാംസി സമരേ ശരൈഃ |  
 ക്രുദ്ധശ്ചതുർഭിശ്ചിച്ഛേദ  
 ഘോരൈരഗ്നിശിവോപമൈഃ || 6.43.27 ||

വജ്രമുഷ്ടിസ്തു മൈന്ദേന  
 മുഷ്ടിനാ നിഹതോ രണേ |

പപാത സരഥഃ സാശഃ  
പുരാട്ട ഇവ ഭൂതലേ || 6.43.28 ||

നികുന്ദസ്തു രണേ നീലം  
നീലാഞ്ജനചയപ്രഭം |  
നിർബിഭേദ ശരൈസ്തീക്ഷ്ണൈഃ  
കരൈർമേഘമിവാംശുമാൻ || 6.43.29 ||

പുനഃ ശരശതേനാഥ  
ക്ഷിപ്രഹസ്തോ നിശാചരഃ |  
ബിഭേദ സമരേ നീലം  
നികുന്ദഃ പ്രജഹാസ ച || 6.43.30 ||

തസ്യൈവ രഥചക്രേണ  
നീലോ വിഷ്ണുരിവാഹവേ |  
ശിരശ്ചിച്ഛേദ സമരേ  
നികുന്ദസ്യ ച സാരഥേഃ || 6.43.31 ||

വജ്രാശനിസമസ്തർശോ  
ദ്വിവിദ്വോപ്യശനിപ്രഭം |  
ജഘാന ഗിരിശൃംഗേണ  
മിഷതാം സർവരക്ഷസാം || 6.43.32 ||

ദ്വിവിദം വാനരേന്ദ്രം തു  
ദ്രുമയോധിനമാഹവേ |  
ശരൈരശനിസങ്കാശൈഃ  
സ വിവ്യാധാശനിപ്രഭഃ || 6.43.33 ||

സ ശരൈരഭിവിദ്ധാംഗോ  
ദ്വിവിദഃ ക്രോധമൂർച്ഛിതഃ |

സാലേന സരഥം സാശ്വം  
നിജ്ഘ്യാനാശനിപ്രഭം || 6.43.34 ||

വിദ്യുൻമാലീ രഥസ്ഥസ്തു  
ശരൈഃ കാഞ്ചനഭൂഷണൈഃ |  
സുഷേണം താഡയാമാസ  
നനാദ ച മുഹൂർമുഹൂഃ || 6.43.35 ||

തം രഥസ്ഥമഥോ ദൃഷ്ട്വാ  
സുഷേണോ വാനരോത്തമഃ |  
ഗിരിശൃംഗേണ മഹതാ  
രഥമാശു ന്യപാതയത് || 6.43.36 ||

ലഘ്വേന തു സംയുക്തോ  
വിദ്യുൻമാലീ നിശാചരഃ |  
അപക്രമ്യ രഥാത് തൂർണം  
ഗദാപാണിഃ ക്ഷിതൗ സ്ഥിതഃ || 6.43.37 ||

തതഃ ക്രോധസമാവിഷ്ടഃ  
സുഷേണോ ഹരിപുംഗവഃ |  
ശിലാം സുമഹതീം ഗൃഹ്യ  
നിശാചരമഭിദ്രവത് || 6.43.38 ||

തമാപതന്തം ഗദയാ  
വിദ്യുൻമാലീ നിശാചരഃ |  
വക്ഷസ്യഭിജ്ഘ്യാനാശു  
സുഷേണം ഹരിപുംഗവം || 6.43.39 ||

ഗദാപ്രഹാരം തം ഘോര -  
മചിന്ത്യ പ്ലവഗോത്തമഃ |

താം തുഷ്ണീം പാതയാമാസ  
തസ്യോരസി മഹാമൃധേ || 6.43.40 ||

ശിലാപ്രഹാരാഭിഹതോ  
വിദ്യുൻമാലീ നിശാചരഃ |  
നിഷ്ഠിഷ്ടഹൃദയോ ഭൂമൗ  
ഗതാസുർനിപപാത ഹ || 6.43.41 ||

ഏവം തൈർവാനരൈഃ ശൂരൈഃ  
ശൂരാന്യേ രജനീചരഃ |  
ദ്വന്ദ്വേ വിമമിതാസ്ത്ര  
ദൈത്യാ ഇവ ദിവൗകസൈഃ || 6.43.42 ||

ഭൽലൈശ്ചാൻയൈർഗദാഭിശ്ച  
ശക്തിതോമരസായകൈഃ |  
അപവിദ്ധൈശ്ചാപി രമൈ -  
സ്തമാ സാംഗ്രാമീകൈർഹയൈഃ || 6.43.43 ||

നിഹതൈഃ കുഞ്ജരൈർമന്തൈ -  
സ്തമാ വാനരരാക്ഷസൈഃ |  
ചക്രാക്ഷയുഗദണ്ഡൈശ്ച  
ഭഗൈർധരണിസംശ്രിതൈഃ || 6.43.44 ||

ബഭൂവായോധനം ഘോരം  
ഗോമായുഗണസേവിതം |  
കബന്ധാനി സമുത്പേതു -  
ർദിക്ഷു വാനരരക്ഷസാം |  
വിമർദേ തുമുലേ തസ്മിൻ  
ദേവാസുരരണോപമേ || 6.43.45 ||

നിഹന്യമാനാ ഹരിപുംഗവൈസ്സദാ  
നിശാചരാഃ ശോണിതഗന്ധമൂർച്ഛിതാഃ |  
പുനഃ സുയുദ്ധം തരസാ സമാശ്രിതാ  
ദിവാകരസ്യാസ്തമയാദികാക്ഷിണഃ || 6.43.46 ||

|| ഇത്യാർഷേ ശ്രീമദ്രാമായണേ വാൽമീകീയേ ആദികാവ്യേ  
യുദ്ധകാണ്ഡേ ത്രിചത്യാരിംശഃ സർഗഃ ||